



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເລກທີ: 0001/HRIQURI X  
ທີ່ ນະຄອນຫຼວງວຽງຈັນ, ວັນທີ 13 ສິງຫາ 2026

## ແຈ້ງການ

ເຖິງ: ຄະນະບໍລິຫານງານ ແລະ ພະນັກງານ ບໍລິສັດໄອຄິວຣີເອັກ ຈຳກັດ ທຸກທ່ານ.

ເລື່ອງ: ການໃຫ້ນະໂຍບາຍການເຮັດວຽກລ່ວງເວລາ ແລະ ການພັກທົດແທນ ຂອງພະນັກງານ ບໍລິສັດ ໄອຄິວຣີເອັກ ຈຳກັດ.

- ອີງຕາມ ມະຕິຕົກລົງ ວ່າດ້ວຍການຮັບຮອງຜົນກອງປະຊຸມ ຂອງຄະນະບໍລິຫານງານ ບໍລິສັດ ໄອຄິວຣີເອັກ ຈຳກັດ ໃນຄັ້ງວັນທີ 24 ກໍລະກົດ 2026;
- ອີງຕາມ ກົດໝາຍ ວ່າດ້ວຍແຮງງານ (ສະບັບປັບປຸງ) ເລກທີ 43/ສພຊ, ລົງວັນທີ 24 ທັນວາ 2013.

ບໍລິສັດ ໄອຄິວຣີເອັກ ຈຳກັດ ຂໍຖືເປັນກຽດແຈ້ງມາຍັງພະນັກງານທຸກທ່ານ ຊາບວ່າ ເພື່ອເຮັດໃຫ້ການປະຕິບັດກົດລະບຽບ, ນະໂຍບາຍ ແລະ ສະຫວັດດີການ ຂອງພະນັກງານໃຫ້ມີຄວາມເປັນລະບຽບ, ສອດຄ່ອງກັບສະພາບການດຳເນີນທຸລະກິດ ສະນັ້ນຈຶ່ງໄດ້ມີການຄົ້ນຄວ້າ ແລະ ແບ່ງການປະຕິບັດສະຫວັດດີການ ອອກເປັນ 02 ຮູບແບບຕາມລາຍລະອຽດດັ່ງລຸ່ມນີ້:

### I. ຮູບແບບ ແລະ ຄຳຕອບແທນການເຮັດວຽກລ່ວງເວລາ

| ຮູບແບບ               | ຮູບແບບທີ 01:<br>ການໃຫ້ໂອທີ                                                                                                                                                                                          | ຮູບແບບທີ 02:<br>ການໃຫ້ສະຫວັດດີການພິເສດ                                                                                                                                           |
|----------------------|---------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------|
| ເງື່ອນໄຂການໄດ້ຮັບສິດ | ຊົ່ວໂມງເຮັດວຽກເພີ່ມເຕີມນອກເວລາປົກກະຕິ (ຕົວຢ່າງ: ວັນກຳນົດສິ່ງວຽກ/ສິ້ນສຸດສະປຣິນ, ການແກ້ໄຂບັນຫາສຸກເສີນ, ການສະໜັບສະໜູນລະບົບໃນການປ່ອຍເວີຊັນໃໝ່)<br><b>ຕຳແໜ່ງທີ່ມີເງື່ອນໄຂ</b><br><b>ໄດ້ຮັບນະໂຍບາຍ: Officer ເທົ່ານັ້ນ</b> | ກິດຈະກຳເຕັມວັນທີ່ໄດ້ຮັບການອະນຸມັດລ່ວງໜ້າ: ການເປີດຕົວລະບົບ/ແພລດຟອມ, ການຕິດຕັ້ງລະບົບ, ການຊ້ອມແຜນກູ້ໄພລະບົບສຸກເສີນ<br><b>ຕຳແໜ່ງທີ່ມີເງື່ອນໄຂ</b><br><b>ໄດ້ຮັບນະໂຍບາຍ: ທຸກຕຳແໜ່ງ</b> |
| ຮູບແບບຄຳຕອບແທນ       | ຈ່າຍເປັນເງິນໂອທີລາຍຊົ່ວໂມງ (ຄິດໄລ່ຕາມຕົວຄຸນຂອງອັດຕາຄ່າຈ້າງພື້ນຖານ) ຫຼື ປ່ຽນເປັນວັນພັກຊົດເຊີຍ, ໂດຍໃຫ້ພະນັກງານເປັນຜູ້ເລືອກເອງໃນເວລາຍື່ນຄຳຮ້ອງ                                                                         | ໄດ້ຮັບຄ່າເບ້ຍລ້ຽງນ້ຳມັນແບບເໝົາຈ່າຍຄື: ຄ່າອາຫານ ແລະ ຄ່ານ້ຳມັນແບບລາຍວັນ                                                                                                            |

|              |                                                                                                                    |                                                                                                                                                                                                                      |
|--------------|--------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------|
| ອັດຕາຄ່າຈ່າຍ | ອີງຕາມອັດຕາຄ່າໂອທິ ທີ່ລະບຸໄວ້<br>ໃນກົດໝາຍ ວ່າດ້ວຍແຮງງານ (ສະບັບ<br>ປັບປຸງ) ເລກທີ 43/ສພຊ, ລົງວັນທີ 24<br>ທັນວາ 2013. | <ul style="list-style-type: none"> <li>• ຄ່ານໍ້າມັນ: 100,000 ກີບ/ວັນ</li> <li>• ຄ່າອາຫານ: 100,000 ກີບ/ວັນ</li> </ul> <p><b>ໝາຍເຫດ: ກໍລະນີຖືກ<br/>ວັນພັກລັດຖະການແມ່ນຈະໄດ້ຮັບເງິນ<br/>ກິນເຂົ້າ 150,000 ກີບ/ວັນ</b></p> |
| ວັນພັກທົດແທນ | ບໍ່ມີ                                                                                                              | ໄດ້ຮັບວັນພັກຊົດເຊີຍ ແບບ<br>ໝົາ 1 ວັນ ເພີ່ມເຕີມຈາກຄ່າເບ້ຍລ້ຽງ,<br>ໃນກໍລະນີທີ່ກົດຈະກຳນັ້ນກົງກັບວັນພັກ<br>ລັດຖະການ                                                                                                      |

## II. ການກຳນົດເພດານການເຮັດວຽກລ່ວງເວລາ ແລະ ວັນພັກຊົດເຊີຍ

| ລຳດັບ | ລາຍການ                                                                                    | ເພດານກຳນົດປະຈຳເດືອນ                                              |
|-------|-------------------------------------------------------------------------------------------|------------------------------------------------------------------|
| 1     | ຈຳນວນຊົ່ວໂມງ ຂອງການເຮັດວຽກລ່ວງເວລາ ແລະ<br>ການພັກຊົດເຊີຍ ລວມກັນ ຕໍ່ພະນັກງານ 1 ຄົນ ຕໍ່ເດືອນ | 30 ຊົ່ວໂມງ / ເດືອນ                                               |
| 2     | ຈຳນວນວັນພັກຊົດເຊີຍສະສົມສູງສຸດ ທີ່ພະນັກງານ<br>ສາມາດຖືໄວ້ໄດ້                                | 2 ວັນ / ຄົນ / ເດືອນ                                              |
| 3     | ວັນໝົດອາຍຸຂອງວັນພັກຊົດເຊີຍ                                                                | 60 ວັນ ນັບຈາກມື້ທີ່ໄດ້ຮັບ<br>(ສ່ວນທີ່ບໍ່ໄດ້ນຳໃຊ້ແມ່ນຈະຖືກຕັດສິດ) |

## III. ຂັ້ນຕອນການຂໍອະນຸມັດ (Approval Flow)

| ຂັ້ນຕອນ | ການດຳເນີນງານ                                                                                                                                           | ຜູ້ຮັບຜິດຊອບ                      | ກຳນົດເວລາ                                               |
|---------|--------------------------------------------------------------------------------------------------------------------------------------------------------|-----------------------------------|---------------------------------------------------------|
| 1       | ການຍື່ນຄຳຮ້ອງຂໍໂອທິ (ລະບຸວັນທີ, ຈຳ<br>ນວນຊົ່ວໂມງ, ເຫດຜົນ ແລະ<br>ປະເພດໂອທິ)<br>ອະນຸມັດເບື້ອງຕົ້ນຫົວໜ້າທີມ                                               | ພະນັກງານ<br>ຫົວໜ້າທີມ             | ຕ້ອງຍື່ນຄຳຮ້ອງກ່ອນເລີ່ມ<br>ເຮັດໂອທິ ພາຍໃນ 24<br>ຊົ່ວໂມງ |
| 2       | ກວດກາຄຳຮ້ອງຂໍ ພ້ອມທັງກຳນົດເວລາ<br>ທີ່ເໝາະສົມໂດຍສົມທຽບກັບປະລິມານ<br>ວຽກຂອງທີມ ແລະ ຕາຕະລາງຕິດຕາມ<br>ເພດານໂອທິປະຈຳເດືອນ ຈາກນັ້ນກົດ<br>ອະນຸມັດ ຫຼື ປະຕິເສດ | ຫົວໜ້າສາຍງານໂດຍກົງ<br>(ຜູ້ຈັດການ) | ພາຍໃນ 1 ວັນລັດຖະການ                                     |
| 3       | ໃນກໍລະນີທີ່ຊົ່ວໂມງເພດານໂອທິປະຈຳ<br>ເດືອນຂອງພະນັກງານນັ້ນເກີນແລ້ວ ແຕ່<br>ຈຳເປັນຕ້ອງນຳໃຊ້ພະນັກງານຜູ້ນັ້ນແທ້ໆ                                              | CTO / CEO                         | ສະເພາະກໍລະນີທີ່ເກີນເພ<br>ດານ 30 ຊົ່ວໂມງເທົ່ານັ້ນ        |

|   |                                                                                                                        |                |                                                         |
|---|------------------------------------------------------------------------------------------------------------------------|----------------|---------------------------------------------------------|
|   | ແມ່ນໃຫ້ສິ່ງຕໍ່ໃຫ້ຂັ້ນ CTO/CEO<br>ເປັນຜູ້ອະນຸມັດ                                                                        |                |                                                         |
| 4 | ບັນທຶກຂໍ້ມູນການເຮັດວຽກລ່ວງເວລາ<br>ແລະ ວັນພັກຊົດເຊີຍ ທີ່ໄດ້ຮັບການອະ<br>ນຸມັດແລ້ວ ລົງໃນລະບົບຕິດຕາມ                       | ຝ່າຍບຸກຄະລາກອນ | ພາຍໃນ 2 ວັນລັດຖະການ<br>ນັບຈາກມື້ທີ່ໄດ້ຮັບ<br>ການອະນຸມັດ |
| 5 | ດຳເນີນການຈ່າຍຄ່າໄອທິ ເປັນເງິນສົດ ຫຼື<br>ຄ່າເບ້ຍລ້ຽງໃນຮອບວຽນເງິນເດືອນຖັດ<br>ໄປ; ພ້ອມທັງບັນທຶກຍອດສະສົມ ແລະ<br>ວັນໝົດອາຍຸ | ຝ່າຍບຸກຄະລາກອນ | ຮອບວຽນເງິນເດືອນຖັດໄປ                                    |

**ໝາຍເຫດ:**

- **ການອະນຸມັດລ່ວງໜ້າ:** ການເຮັດວຽກລ່ວງເວລາທຸກໆຄັ້ງ ຈະຕ້ອງໄດ້ຮັບການອະນຸມັດລ່ວງໜ້າກ່ອນສະເໝີ ການເຮັດວຽກອອກໂມງການໂດຍບໍ່ໄດ້ຮັບການອະນຸມັດກ່ອນ ແມ່ນຈະບໍ່ຖືກຄິດໄລ່ເປັນເງິນລ່ວງເວລາ ຫຼື ວັນພັກຊົດເຊີຍ.
- **ກໍລະນີສຸກເສີນ:** ຍົກເວັ້ນກໍລະນີສຸກເສີນທີ່ແທ້ຈິງເຊັ່ນ: ລະບົບຫຼົ້ມ ຫຼື ເຫດການດ້ານຄວາມປອດໄພ ຂອງລະບົບ ພະນັກງານຕ້ອງໄດ້ລາຍງານ ແລະ ຍື່ນຂໍອະນຸມັດຍ້ອນຫຼັງພາຍໃນ 24 ຊົ່ວໂມງ.

ດັ່ງນັ້ນ, ຈຶ່ງແຈ້ງມາຍັງພະນັກງານທຸກທ່ານເພື່ອຊາບ, ຮັບຮູ້ ແລະ ປະຕິບັດ ຕາມແຈ້ງການສະບັບນີ້ດ້ວຍ.

**ຜູ້ອຳນວຍການ  
ບໍລິສັດ ໄອຄິວຣີເອັກ ຈຳກັດ**

  
**ນ. ສຸນິສາ ເດດວົງສາ**